



Kunsill Lokali – [Marsaxlokk](#) – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 67

It-Tlieta 12 ta' Frar 2019

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-4:00 ta' filgħaxija.

PREŻENTI:

Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera


ASSENTI:

Horace Gauci –	Sindku
----------------	--------

UFFIĊJAL PREŻENTI:

Emma Vella –	Segretarju Eżekuttiv
--------------	----------------------

2, Triq Vittorio Cassar, Marsaxlokk MXK1051, Malta.

:21652525, 21650937

@:marsaxlokk.lc@gov.mt  www.lc.gov.mt/www.marsaxlokk.lc.com

67.1	Qari ta' ittri ta' apologji
67.1.1	Is-Sur Horace Gauci bagħat ittra ta' apologija lill-Kunsill sabiex jiġi skużat mil-laqgħa tal-lum 12 ta' Frar 2019 għar-raġuni li ma setax jattendi minħabba ċirkostanzi li ma kellux kontroll fuqhom. Il-Kunsilliera preżenti ma sabu l-ebda oġġezzjoni.
67.2	Kunsiderazzjoni u approvazzjoni tal-Minuti
67.2.1	Kopja tal-Minuti tas-Seduta preċedenti innumerata 66 kienet tqassmet lill-Kunsilliera qabel il-laqgħa u għaldaqstant il-Minuti ittiehdu bħala moqrija.
67.2.2	Is-Sur Daniel Zerafa ippropona u s-Sur Stephen Caruana issekonda l-minuti tas-Seduta 66, li ġew approvati b'votazzjoni unanima fost dawk preżenti.
<i>Is Segretarju Eżekuttiv informa lill-Kunsilliera preżenti li fl-assenza tiegħu s-Sindku ta permess sabiex il-komunikazzjonijiet tiegħu jiġu moqrija waqt il-laqgħa.</i>	
67.3	Komunikazzjonijiet mis-Sindku
67.3.1	Il-Kunsilliera preżenti ġew infurmati li nhar is-17 ta' Jannar 2019, is-Sindku flimkien mas-Sur Steven Grech, is-Sur Daniel Zerafa u s-Sa Emma Vella kien attenda laqgħa man- <i>Nature Trust Malta</i> fejn ġie diskuss il-Ballut f'Marsaxlokk. <i>Nature Trust Malta</i> kellha terġa' tiltaqa' mal-Kunsill Lokali sabiex tippreżenta aktar dettalji dwar il- <i>Management Plan</i> li ġie iffirmit riċentement, u dan għaliex il-Kunsill ma kellu l-ebda informazzjoni.
67.3.2	Il-Kunsilliera ġew infurmati li nhar it-22 ta' Jannar 2019 is-Sindku attenda Seduta tar-Regjun Xlokk fejn ġew diskussa materji varji.
67.3.3	Il-Kunsilliera ġew infurmati li nhar it-23 ta' Jannar 2019 is-Sindku flimkien mas-Sur Steven Grech u s-Sa Emma Vella kien attenda laqgħa mal-Perita sabiex tiġi diskussa l-binja l-ġdida tal Kunsill Lokali, bħal dettalji ta' kmamar u l-għażla ta' sit. Waqt il-laqgħa ġie diskuss li l-Perita se tkun qed tħejji rapport żgħir dwar l-aħjar għażla ta' sit sabiex ikun bażi għad-diskussjoni mal-Gvern Ċentrali dwar ir-rilaxx tal-art għall-binja l-ġdida tal-Kunsill Lokali.
67.3.4	Il-Kunsilliera preżenti ġew infurmati li nhar l-24 ta' Jannar 2019 flimkien mas-Sur Daniel Zerafa u s-Sa Emma Vella, is-Sindku kien attenda laqgħa ma' imprenditur Malti/Sqalli fejn l-imprenditur qasam il-ħsieb tiegħu li jinvesti f'tip ta' 30 P.O. Boxes madwar Malta, li jkunu jirċievu fihom pakketti u xirjiet tal-ikel, u kellu l-ħsieb li jinvesti l-ewwel f'Marsaxlokk. Is-Sindku informa lill-imprenditur li għalkemm il-Kunsill jaqbel ma' din l-idea, ma kellux art għal dan il-proġett u allura issuġġerixxa li kellu jkelllem lill-Awtorità tal-Artijiet u lill-Gvern Ċentrali.
67.3.5	Il-Kunsilliera ġew infurmati li nhar il-25 ta' Jannar 2019 is-Sindku attenda <i>Seminar</i> għall-Kunsill Lokali fejn kien hemm preżenti is-Segretarju Parlamentari u s-Segretarju Permanenti Ewlieni flimkien ma' diversi entitajiet tal-Gvern sabiex jaraw kif tista' titjeb il-ħidma u l-koperazzjoni bejn il-Kunsilli u l-imsemmija entitajiet.

67.3.6	<p>Il-Kunsilliera preżenti ġew infurmati li nhar it-28 ta' Jannar 2019 is-Sindku flimkien mas-Sur Steven Grech u s-Sur Daniel Zerafa kien attenda laqgħa ma' TM fejn ġew diskussa materji varji li huma: il-Proġett ta' Triq it-Trunciera għal Triq il-Kavallerizza (fejn il-pjanta finali għad trid tiġi mibgħuta), diversi <i>road markings</i> godda bħal fi Triq il-Port Ruman, <i>One Way</i> fil-parti ta' fuq ta' Triq iż-Żejtun u rotta ċirkolari minn Triq iċ-Ċippi, ftugħ u għoti ta' asfalt fi Triq it-8 ta' Mejju, <i>road markings</i> u tabelli godda fi Triq Barthelemy (peress li t-triq infetħet ġdida), permessi għal <i>U-Channels</i> kif ukoll permessi għal <i>Disabled Reserved Parking Bays</i>.</p>
67.3.7	<p>Il-Kunsilliera ġew infurmati li nhar il-31 ta' Jannar 2019 flimkien mas-Sur Steven Grech u s-Sa Emma Vella, is-Sindku kien attenda laqgħa mal-Perita sabiex tiġi diskussa l-applikazzjoni PC/12/17 li tista' tinkludi ċ-Ċentru Edukattiv ta' Triq l-Arżnell.</p>
67.3.8	<p>Il-Kunsilliera preżenti ġew infurmati li nhar l-1 ta' Frar 2019 is-Sindku flimkien mas-Sur Steven Grech u s-Sa Emma Vella kien attenda laqgħa mal-Koperattivi tas-Sajjieda fejn ġiet diskussa l-<i>Bye-Law</i> tal-Iskalien, sabiex tingħata l-informazzjoni lill-Avukat li hejja l-istess <i>Bye-Law</i>. Fl-istess laqgħa, il-Koperattivi talbu wkoll għal laqgħa ma' Projects Plus dwar il-Pjanta tal-Magħluq u l-Kunsill diġà ressaq din it-talba.</p>
67.3.9	<p>Il-Kunsilliera preżenti ġew infurmati li nhar l-1 ta' Frar 2019 is-Sindku flimkien mas-Sur Steven Grech u s-Sa Emma Vella kien attenda laqgħa mal-Awtorità tal-Artijiet, l-Awtorità tal-Ippjanar, l-MTA u mal-Pulizija rigward is-sitwazzjoni preżenti tal-ħruġ ta' ħafna imwejjed u sigġijiet li l-Kunsill ilu jisħaq dwarha. Permezz ta' din il-laqgħa, il-Kunsill Lokali ġie infurmat li l-LA se jhejju rapport dwar min għandu <i>encroachment</i> f'Marsaxlokk. Il-PA infurmaw lill-Kunsill li tlitt (3) ristoranti biss għandhom il-permessi maħruġa riċenti u skont il-liġi. Min-naħa tagħhom, l-MTA infurmaw lill-Kunsill li d-daqs tal-kċina għadu jgħodd għal kemm suppost jinħarġu <i>covers</i>.</p> <p>Il-Kunsill issa irid jibda jibgħat għal kull ristoranti u jitolbu kopja ta' kull permess li għandu filwaqt li jkomplu jsiru diskussjonijiet sabiex eventwalment il-<i>Master Plan</i> jidhol fis-seħħ.</p>
67.3.10	<p>Il-Kunsilliera ġew infurmati li nhar il-5 ta' Frar 2019 is-Sindku flimkien mas-Sur Steven Grech kien attenda laqgħa mal-MTA rigward il-Bajja tal-Magħluq, fejn ġie diskuss kif l-Awtorità ser tgħin lill-Kunsill Lokali sabiex tithejja pjanta u <i>BOQ</i> biex mad-dawra tal-baħar tal-Magħluq fejn hemm tlitt (3) filati u <i>bricks</i> sofor tinbena kollha bil-konkos sabiex ir-ramel ma jibqax jitla' mill-Port u jispiċċa depożitat fil-Magħluq. Ġie diskuss ukoll li matul id-dawra, fil-konkos ser jiġu mġoddija pajpijiet sabiex il-<i>Fisheries</i> u IM ikunu jistgħu jgħaddu s-servizzi minn go fihom għal fuq il-pontoons u l-madwar.</p>
67.3.11	<p>Il-Kunsilliera preżenti ġew infurmati li nhar is-6 ta' Frar 2019 is-Sindku flimkien mas-Sa Emma Vella u l-Perit kien attenda laqgħa mal-Perit tal-UIF rigward il-proġett ta' Ġnien il-Familja, fejn il-Kunsill ġie infurmat li finanzjarment hu elegibbli għall-finanzjament ta' 100% tal-proġett.</p> <p>Fl-istess laqgħa ġie diskuss ukoll il-proġett tal-fanali tal-Pjazza Madonna ta' Pompei u l-Kunsill intalab li jġib kjarifika dwar il-lampi LED bil-<i>cut off</i> mingħand il-Perit u l-Kuntrattur konċernat.</p>

67.3.12	Il-Kunsilliera preżenti ġew infurmati li nhar is-6 ta' Frar 2019 is-Sindku flimkien mas-Sa Janice Chetcuti u s-Sa Emma Vella kien attenda laqgħa ma' <i>Nature Trust Malta</i> u l-ERA rigward il-Ballut f' Marsaxlokk. <i>Nature Trust Malta</i> infurmat lill-Kunsill li dan tal-aħħar mhux se jkun qed joħroġ l-ebda fondi għall- <i>Management Plan</i> tal-Ballut u se jkun qed jinżamm infurmat dwar kull żvilupp, filwaqt li se jkun inkluz ukoll f'kull laqgħa li jista' jkun hemm fir-rigward. Wara l-laqgħa, is-Sindku u s-Sa Janie Chetcuti għamlu <i>site-visit</i> flimkien mar-rappreżentanti tan- <i>Nature Trust Malta</i> u l-ERA.
<i>Il-ħin huwa l-16:45 u s-Sur Stephen Caruana ħareġ mil-laqgħa tal-Kunsill.</i>	
67.3.13	Il-Kunsilliera preżenti ġew infurmati li nhar is-7 ta' Frar 2019 flimkien mas-Sur Steven Grech, is-Sur Daniel Zerafa, is-Sa Emma Vella u l-Perita, is-Sindku kien attenda għal laqgħa mal- <i>Case Officer</i> tal-PA rigward l-applikazzjoni PC/12/17, sabiex il-Kunsill ikun infurmat kif ser tiġi affettwata l-Binja taċ-Ċentru Edukattiv fi Triq l-Arznell. Is-Sindku ikkomunika li l-Kunsill kien diġà approva din l-applikazzjoni imma dakinhar ma kienx ra pjanti u dokumenti. Għaldaqstant il-Perita, f'isem il-Kunsill Lokali, għaddiet komunikat lill-PA sabiex dakinhar tas-smiegħ tal-applikazzjoni, li kellu jinżamm fid-19 ta' Frar 2019, il-Kunsill ikun jista' jressaq il-veduti tiegħu.
67.3.14	Il-Kunsilliera preżenti ġew infurmati li nhar il-11 ta' Frar 2019 flimkien mas-Sur Steven Grech u s-Sa Emma Vella, is-Sindku kien attenda għal laqgħa ma' rappreżentant tal-Ministeru tal-Infrastruttura fejn ġie diskuss l-għoti ta' <i>cold asphalt</i> fl-inħawi tal-Magħluq u fi Triq Xrobb l-Għagin. Waqt il-laqgħa ġie miftiehem li l-istimi u l-ordni kellhom jiġu komunikati dejjem mas-Segretarju Eżekuttiv.
67.4	Twegibiet għall-Mistoqsijiet tal-Kunsillieri
67.4.1	Is-Sur Steven Grech staqsa: "Il-pjanta ta' fejn il- <i>pitch</i> tal- <i>Waterpolo</i> ?" Wara diskussjoni libera ġie deċiż li l-kuntrattur konċernat kellu jistaqsi lil TM sabiex issir <i>sleeping police</i> u l-Kunsill kellu japprova favur.
67.4.2	Is-Sur Steven Grech staqsa: "Il-qsari tad-Djar tas-Sajjieda?" Is-Sur Steven Grech ippreżenta tlitt (3) kwotazzjonijiet tal-qsari u wara diskussjoni libera ġie deċiż li l-Kunsill kellu jixtri dawn il-qsari mill-għotja tal-Wasteserv, kif ukoll kellu jagħżel l-irħas.
67.4.3	Is-Sur Steven Grech staqsa: "L-imwejjed u s-siġġijiet?" Wara diskussjoni libera ġie deċiż li għandhom jitqiegħdu <i>studs</i> mal-pavimentar tan-naħa tal-baħar sabiex tinzamm ordni, tintbqgħat ittra lir-ristoranti biex iġibu l-permessi neċessarji u jsir infurzar.
67.4.4	Is-Sur Steven Grech staqsa: "Il- <i>barrier</i> tal-Pjazza?" Wara diskussjoni libera ġie deċiż li l- <i>barrier</i> għandha titranġa u jibda l-proċess sabiex il-Kunsill japplika għall-permess ta' <i>camera</i> .
67.4.5	Is-Sur Steven Grech staqsa: "Il-katusa li saret fi Triq ix-Xerriek?" Wara diskussjoni libera ġie deċiż li għandha ssir katusa oħra mill-ħaddiema assenjati tal-Kunsill.
67.4.6	Is-Sur Steven Grech staqsa: " <i>Reserved Parking Bay</i> tad- <i>Disabled</i> quddiem is- <i>Substation</i> , Triq l-Arznell?" Wara diskussjoni libera ġie deċiż li għandha ssir <i>Parking Bay</i> fi Triq l-Arznell.

67.4.7	Is-Sur Steven Grech staqsa: “Bankina fi Triq Kuncizzjoni (parti tan-nofs) biex titnaddaf mit-terrapin?”. Wara diskussjoni libera gie deciż li għandha titnaddaf mill-ħaddiema assenjati tal-Kunsill.
67.4.8	Is-Sur Steven Grech staqsa: “Issir tip ta’ <i>fence</i> biex il-klieb ma jidħlux fis- <i>Centre Strip</i> quddiem Pompei Self Service.” Wara diskussjoni libera gie deciż li ma għandux isir <i>fence</i> imma għandha titwaħħal tabella.
67.5	Rapporti
67.5.1	<p>- Permezz ta’ Ċirkulari Numru 3/2019 mibgħuta mid-Dipartiment tal-Gvern Lokali, il-Kunsilliera ġew infurmati bil-proċedura għall-għażla ta’ skema awtorizzata tal-ġbir ta’ skart riciklat.</p> <p>- Is-Segretarju Eżekuttiv informa lill-Kunsill b’telefonata mingħand NGO li tagħmel ġbir ta’ skart mill-baħar fejn urew ix-xewqa li jiġu fil-lokalità ta’ Marsaxlokk sabiex jagħmlu xi tindif u talbu wkoll permess ta’ fejn jistgħu jitqiegħdu xi <i>skips</i>. Is-Sa Emma Vella infurmat lill-Kunsilliera li l-istess NGO tixtieq tiltaqa’ mal-Kunsill rigward makkinarju li jnaddaf l-ilma baħar. L-NGO ziedet tgħid li dan il-makkinarju jiswa 6,000Eur u tħallas mill-MTA u spejgħt ukoll li l-istess Awtorità wriet ix-xewqa li jitqiegħed fil-lokalità ta’ Marsaxlokk. Wara diskussjoni libera gie deciż li l-Kunsill għandu jiltaqa’ mal-NGO kif ukoll jingħata permess għal <i>skips</i> fis-<i>Slip Ways</i>.</p> <p>- Permezz ta’ <i>email</i> datata 11 ta’ Frar 2019 mibgħuta minn kuntrattur tal-ħut, il-Kunsilliera preżenti ġew infurmati b’rikjesta sabiex temporanjament jidħlu fil-bajja tal-Magħluq man-naħa ta’ barra b’gaggeġ tat-tonn biex isir ċertu xogħol. Wara diskussjoni libera gie deciż li għandu jintalab parir mingħand l-Avukat qabel ma jingħata permess.</p> <p>- Permezz ta’ <i>email</i> datata 21 ta’ Jannar 2019 mibgħuta minn persuna li għandha <i>Gin and Tonic Mobile Bar</i>, il-Kunsill gie infurmat b’rikjesta sabiex jinħareġ permess biex il-persuna tarma fil-festa ta’ Marsaxlokk. Wara diskussjoni libera, is-Sur Daniel Zerafa flimkien mas-Sa Janice Chetcuti ma qablux ma’ din il-proposta għar-raġuni li fil-festa tal-lokalità jkun hawn gabbani oħra. Žiedu wkoll li ma jsibux oġġezzjoni li l-persuna tagħmel rikjesta darb’oħra għal xi attività li jkun hemm f’Marsaxlokk. Is-Sur Steven Grech spjega li ma jaqbilx li għandhom jinħarġu dawn it-tip ta’ permessi la fil-festa u lanqas f’attivitajiet oħra tal-lokal.</p> <p>- Permezz ta’ <i>email</i> datata 5 ta’ Frar 2019 mibgħuta mid-<i>Dental Public Health Unit</i> tal-Ministeru tas-Saħħa, il-Kunsill gie infurmat b’rikjesta sabiex jingħata permess nhar l-4 ta’ Marzu 2019 biex jingab il-<i>Mobile Dental Clinic</i> f’Marsaxlokk sabiex jigi offrut servizz ta’ <i>Dental Screening</i> bla ħlas. Wara diskussjoni libera u vot unanimu, il-Kunsilliera preżenti qablu ma’ din il-proposta.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/00768/19, PA/00931/19, PA/07734/18, RG/05154/18, PA/00267/19, PA/00427/19, PA/00394/16, PA/11429/18, PA/00019/19, PA/00145/19, PA/00147/19, RG/05176/18.</p> <p>Ġie deciż illi ma kellha tinstab ebda oġġezzjoni għall-applikazzjonijiet imsemmija.</p>

67.6	Mozzjonijiet
67.6.1	Ma kienx hemm.
<i>Il-ħin huwa s-18:00 u s-Sur Stephen Caruana irritorna għal-laqgħa tal-Kunsill.</i>	
67.7	Sejħiet għall-Offerti
66.7.1	- Is-Segretarju Eżekuttiv informa lill-Kunsilliera prezenti li t-tender tal-Public Conveniences kien gie evalwat u ipprezenta r-Rapport ta' Evalwazzjoni. Is-Sa Emma Vella spjegat kif il-bidder li kellu l-irħas bid kien ukoll compliant Administratively, Financially u Technically. Wara diskussjoni libera u vot unanimu bejn il-Kunsilliera prezenti gie deciż li t-tender għandu jingħata lill-bidder li kellu kollox compliant u li kien l-irħas.
67.8	Jum Marsaxlokk 2019
67.8.1	Is-Segretarju Eżekuttiv informa lill-Kunsilliera li d-data ta' Jum Marsaxlokk 2019 ser tkun nhar il-Ħadd 28 t'April 2019. Is-Sa Emma Vella spjeagt li se jiġu mibgħuta ittri lill-Għaqdiet hekk kif sar fis-snin preċedenti.
67.9	Laqgħa mal-Koperattivi tas-Sajjieda
67.9.1	Is-Segretarju Eżekuttiv informa lill-Kunsill li nhar it-Tnejn 18 ta' Frar 2019 kellha tinżamm laqgħa l-Binja tal-Kunsill Lokali flimkien mal-Koperattivi tas-Sajjieda u Project Plus sabiex tiġi diskussa l-Pjanta tal-Magħluq li tagħmel parti mill-Pjan ta' Rigenerazzjoni għal Marsaxlokk. Din il-laqgħa tħassret min-naħa ta' Project Plus.
67.10	Kunsiderazzjoni u approvazzjoni tal-iskedi ta' pagamenti
67.10.1	Il-Viċi Sindku poġġa fuq il-mejda tal-Kunsill Lokali skeda ta' pagamenti (Skeda nru. 2/19) għall-approvazzjoni.
67.10.2	Fuq mozzjoni tas-Sur Stephen Caruana u issekondata mis-Sinjura Janice Chetcuti, il-Kunsill Lokali unanimament approva l-lista li hi annessa u tiffirma parti minn dawn il-minuti.
67.10.3	Il-Viċi Sindku poġġa fuq il-mejda tal-Kunsill Lokali il-lista ta' petty cash maħruġ matul ix-xahar ta' Jannar għall-approvazzjoni tal-Kunsill Lokali.
67.11	Tmiem tal-laqgħa u data tas-seduta li jmiss
67.11.1	Is-Seduta tal-Kunsill Lokali intemmet fis-6:30pm wara li giet eżawrita l-aġenda, u giet aġġornata għal nhar it-Tlieta 12 ta' Marzu 2019 fl-4:00pm.

Konfermati, illum 12 ta' Marzu 2019.

IFFIRMATA

Steven Grech
Viċi Sindku

IFFIRMATA

Emma Vella
Segretarju Eżekuttiv